

8 ta' Jannar, 1955

Chev. Onor. Dr. W. Harding, B.Litt., LL.D.

Il-Pulizija versus Kellin Mifsud

**Korruzzjoni tal-Minorenni — Attentat Vjolenti għall-Pudur
Post Publiku — Kwerela — Rinunzja — Piena —
Art. 217 u 222 tal-Kodiċi Kriminali.**

Il-kriterju differenzjali senjat mill-liġi bejn ir-reat ta' korruzzjoni ta' minorenni u dak ta' attentat vjolent għall-pudur huwa negattiv, u hu dan: jekk fil-fatt addebitat lill-imputat jikkonkorru r-rekwiżiti tal-korruzzjoni ta' minorenni, hemm dan id-delitt; jekk le, hemm attentat vjolent għall-pudur. U jista' jkun hemm attentat vjolent għall-pudur anki ta' minorenni.

Jekk l-azzjoni tas-sugġett attiv tkun oltraoġġat il-pudur tas-sugġett passiv, dan hu biżżejjed, kien x'kien il-motiv li spinga s-sugġett attiv, anki jekk ma kienx fini libidinuz.

Għalhekk, meta l-Qorti tkun perswaza li l-fattijiet tal-każ in ispeċje jinkwadraw ruħhom fl-ipotesi tal-liġi relattiva għar-reat ta' korruzzjoni ta' minorenni, jiġifieri Letà minuri tal-vittima, l-element materjali ta' l-attijiet ta' libidini, u l-element intenzjonali, oġġ r-rieda tal-hati li jagħmel dawg l-attijiet li hu jaf li huma libidinuzi bħala intiżi għas-sodisfazzjon sesswali, hemm ir-reat ta' korruzzjoni ta' minorenni.

Meta l-atti ta' korruzzjoni ta' minuri jsiru f'post publiku jew aċċessibbli għall-publiku, hemm l-element tal-publicità li jirrendi inoperattiva r-rinunzja għall-kwerela.

Imma, għall-finijiet tal-piena, huwa ekwu li jittiehdu in konsiderazzjoni ċ-cirkustanzi tal-każ, bħal ma huma l-grad ta' gravità ta' l-atti ta' libidini, il-fatt li l-potenzjalità tal-publicità tal-post ma tkunx markata, u l-fatt li jkun hemm rinunzja għall-kwerela. Jekk il-grad ta' gravità ta' l-atti libidinużi ma jkunx markat għaz is-suggett attiv ma kelluz inkoraggiment mis-suggett passiv, il-grad jidqa' l-istess; għaz dak hu, u mhuz aktar.

Il-Qorti; — Rat ir-rinviju tal-Attorney General, li bl-*h* dak l-uffiċjal bagħat l-attijiet tal-kumpilazzjoni lill-Qorti Kriminali tal-Maġistrati ta' Malta bħala Qorti ta' Ġudikatura Kriminali, billi deherlu li tista' tinstab *h*tija kontra l-imputat taħt dak li hemm kontemplat fl-art. 217 (1) (3) (*h*), 20 u 32 (1) (b) (viii) (vii) (vi) tal-Kodiċi Kriminali, u fil-Government Notice no. 337 tal-1940, għar-rigward ta' kull wieħed mill-minuri Vincent Galea, John Tanti, Joseph Mifsud u John Tonna;

Rat l-atti tal-kumpilazzjoni;

Rat is-sentenza ta' dik il-Qorti, tal-ewwel ta' Ottubru, 1954, li biha sabet lill-imputat *h*ati talli, b'atti ta' libidini, ikkorrompa lil Vincent Galea, persuna taħt l-età; talli fi *h*mienijiet differenti, per mezz ta' azzjonijiet diversi magħmula b'rizoluzzjoni waħda, b'atti ta' libidini, ikkorrompa lil John Tanti, persuna taħt l-età; talli fi *h*mienijiet differenti, per mezz ta' azzjonijiet diversi magħmula b'rizoluzzjoni waħda, b'atti ta' libidini, ikkorrompa lill Joseph Mifsud, persuna taħt l-età; u talli fi *h*mienijiet differenti, permezz ta' azzjonijiet diversi magħmula b'rizoluzzjoni waħda, b'atti ta' libidini, ikkorrompa lil John Tonna, persuna taħt l-età; u kkundannatu għall-piena ta' lavuri furzati għal *h*mien *h*mientax il-xahar;

Rat ir-rikors li bih l-imputat appella, u talab li s-sentenza fuq imsemmija tiġi revokata, u li hu jiġi meħlus mill-imputazzjoni u piena;

Trattat l-appell;

Ikkunsidrat;

L-aggravju dedott mill-appellant huwa tripliċi: (1) illi r-reat ma kienx dak ta' korruzzjoni ta' minorenni, iżda dak ta' attentat vjolent għall-pudur; (2) illi kien hemm ri-

nunzja operattiva, għax il-post ma kienx publiku jew espost għall-publiku; (3) u eċċessività tal-piena;

Dwar l-ewwel gravam;

Ir-reat dedott, li tiegħu l-Qorti ta' l-Ewwel Grad sabet l-imputat hati, hu dak ta' korruzzjoni ta' minorenni kontemplat fl-art. 217 Kap. 12. Ir-reat li skond id-difiża hu dak li tiegħu l-appellant, se maj, kien imissu instab hati, hu dak ta' attentat vjolent għall-pudur imsemmi fl-art. 222 ta' l-*istess* Kodiċi;

Dan l-artikolu ta' l-aħħar jgħid hekk:— “Kull min instab hati ta' attentat vjolent għall-pudur li fih innifsu ma jkunx jikkostitwixxi wieħed mid-delitti, ikkunsmat jew tentat, imsemmijin fl-artikoli ta' qabel ta' dan is-subtitolu.....”;

Fost l-artikoli ta' qabel hemm l-art. 217 dwar korruzzjoni ta' minorenni;

Mela, il-kriterju differenzjali senjat mill-liġi hu negattiv. Jekk jikkonkorru fil-fatt addebitat lill-imputat ir-*rekwiziti* tal-korruzzjoni ta' minorenni, hemm dan id-delitt; jekk le, hemm l-attentat vjolent għall-pudur;

Jista' jkun hemm attentat għall-pudur ta' minorenni, kif wieħed jista' faċilment jiddeżumi mill-proviso ta' l-art. 222 u r-riferenza li hemm fih għall-art. 216, li jikkompren-di fl-*inciz* (g) aggravament fil-każ ta' tfa' li ma jkunux għalqu d-disgħa snin;

L-artikolu dwar l-attentat vjolent għall-pudur kien meħtieġ, għax, jekk l-azzjoni tas-sugġett attiv tkun oltragġat il-pudur tas-sugġett passiv, dan hu biżżejjed, kien x'kier il-motiv li spinga s-sugġett attiv, anki jekk ma kienx fini libidinuż, imma, per eżempju, kien vendetta. Hekk kien il-każ “Rex vs. Carmelo Delia”, 2 ta' Diċembru 1901, fejn is-sugġett attiv iddiporta ruhu dizonestament ma' mara, iżda għall-fini ta' vendetta; u l-Qorti qalet — “Atteso che, secondo la costante giurisprudenza dei nostri tribunali, il reato contemplato nel precitato articolo comprende qualunque atto che si estrinseca nell'oltraggio violento all'altrui pudore, per qualsiasi motivo diretto, senza che nulla influisce sulla nozione del reato la diversità della causa che abbia spinto ad agire, semprecchè l'azione abbia

prodotto il risultato di oltraggiare violentemente il pudore altrui”;

L-istess jghid l-Arabia (Principi del Diritto Penale, p. 344), fejn b'riferenza għall-ghemil tas-sugġett attiv f'reat simili, jindikah b'hal “ogni via di fatto, ogni atto che of-fende il pudore. Non sono questi atti quelli di libidine, per-chè non han per fine assoluto lo sfogo libidinoso. Possono essere fatti anche per ingiuria o vendetta”;

Mentri fir-reat ta' korruzzjoni ta' minorenni jeħtieġ assolutament li jkun hemm attijiet ta' libidini veri u prop-priji, c'joe' diretti għas-sodisfazzjon sesswali, u mhux għal skop ieħor;

Ghandu jgi wkoll osservat li fil-korruzzjoni ta' mino-renni, appuntu minnhabba mhux biss il-kliem “atti ta' libi-dini”, imma anki stante l-kelma “jikkorrompi”, hemm in-dikata l-opera perikoluza tas-seduzzjoni, li, kif irrilevat il-Kummissjoni tal-Kamra tad-Deputati fl-Italja, fid-diskus-sjoni tal-Proġett tal-Kodiċi Kriminali tal-1887 (Relaz. CXCIX), għandha tiġi differenzjata minn “un fuggevole atto lesivo del pudore”;

Għalhekk, kull meta l-Qorti tkun perswaza li l-fattijiet tal-każ in ispeċje jinkwadraw ruħhom fl-ipotesi tal-liġi re-lattiva għar-reat ta' korruzzjoni ta' minorenni, c'joe' kull meta jkun hemm (1) l-età minuri tal-vittima, (2) l-element materjali tal-attijiet ta' libidini, c'joe' attijiet intizi għas-sodisfazzjon sesswali, u li fihom innfishom ikollhom l-atti-tudini li jokkorrompu, u (3) l-element intenzjonali, c'joe' ir-rieda tal-hati li jagħmel dawk l-attijiet, li hu jaf li huma libidinużi fis-sens premess, allura hemm ir-reat ta' korruz-zjoni ta' minorenni, appuntu in forza tal-kriterju negattiv fuq imsemmi, u skond il-prinċipji fuq esposti;

Issa, fil-każ preżenti, il-Qorti hi perswaza li l-attijiet ma kienux xi attijiet fugaċi sempliċement leżivi tal-pudur, imma kienu attijiet ta' libidini diretti għas-sodisfazzjon ses-swali, b'attitudini intrinseka korrompitriċi, u li fihom kienu jirrakkjudu l-opera perikoluza tas-seduzzjoni. Anzi, minn ċertu kliem li jirriżulta li l-imputat kien jghid lis-sugġetti passivi jidher li l-fattijiet minnu kommessi kienu, fl-inten-diment tiegħu, dawk li, bi frazi klassika, jissejhu “prelu-

dia" tal-kopula, sija pure pederastika. Dawk il-kliem tiegħu, *ghalkemm* ma humiex element tal-korruzzjoni, għax il-korruzzjoni ma tistax tavvera ruħha "mero sermone", jillu-megġjaw però in-natura tal-attijiet tiegħu bħala attijiet ta' libidini fis-sens premiss, fil-kwadru tal-korruzzjoni; għalkemm anki bla dawk il-kliem hu ċar li ma kienx hemm affattu atti fugaci lezivi tal-pudur;

Dwar it-tieni gravam;

Din il-Qorti taqbel mal-Ewwel Qorti, li kien hemm l-element tal-publicità li jirrendi inoperattiva r-rinunzja għall-kwerela fil-każ tal-minorenni Zahra, Mifsud u Tonna;

Kwantu għall-piena;

Fil-qies tal-piena, jkun forsi haġa ekwa li jiġu mefuda in konsiderazzjoni ċerti ċirkustanzi. Il-grad tal-attijiet ta' libidini kommessi mill-imputat, bħala gravità, ma kienx markat. Dan kien, probabbilment, għax ma kellux inkoraġġiment mis-sugġetti passivi; imma l-grad dak hu, u mhux aktar. Kif sewwa rriteniet l-Ewwel Qorti, il-fatt tal-lok publiku impedixxa l-effett tar-rinunzja; iżda, dejjem limitatament għall-finijiet tal-piena, jibqa' fatt li fi tlieta mill-eroġha każijiet il-privat ma riedx sodisfazzjon. Anki kwantu għall-publicità tal-lok, dan kien publiku għax kien potenzjalment tali; imma l-grad ta' din il-potenzjalità ma kienx qawwi. Kwantu għall-kontinwità, l-awment tal-piena hu fakoltattiv, u ċ-ċirkustanzi tal-kontinwità, anki meta din legalment teżisti, jistgħu jkunu differenti f'każ wieħed u ieħor. Fil-piena ma hemmx minimum;

Kollox ma' kollox, il-Qorti jidhrilha li hemm lok għal diminuzzjoni tal-piena;

Għalhekk tiddeċidi billi fil-meritu tiegħad l-appell, u tikkonferma s-sentenza appellata. Kwantu għall-piena, tirriduċiha għal żmien disgħa xhur.